



بِسْمِ اللَّهِ الرَّحْمَنِ الرَّحِيمِ  
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ನೂರತ್ ಮಿರ್ಯೂಫ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 10-07-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
أَكْبَرُ لِلدَّيْنِ الْعَالَمِينَ. الرَّحْمَنِ الرَّحِيمِ. مُلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.  
(ತಶಹ್ದುಹ್, ತಅವ್ಬಾಹ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ನೂರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಕಳೆದ ಖುತ್ಬಾದಲ್ಲಿ ನಾನು ಪ್ರಸ್ತಾಪಿಸಿದ್ದೆ: ಅಹ್‌ರೂಬ್ ಯುದ್ಧದ ನಂತರ, ಬನೂ ಖುರೈಝರ ದ್ರೋಹಕ್ಕೆ ಶಿಕ್ಷೆ ನೀಡಲು ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಅಲ್ಲಾಹನಿಂದ ಆಜ್ಞೆ ಲಭಿಸಿತು. ಅನಂತರ ಅವರೊಂದಿಗೆ ಯುದ್ಧವಾಯಿತು. ಬನೂ ಖುರೈಝ ಯುದ್ಧ ನಿಲ್ಲಿಸಿ ಹರ್ನೂರತ್ ಸಅದ್ ಬಿನ್ ಮುಆದ್‌ರಿಂದ ತಮ್ಮ ಬಗ್ಗೆ ತೀರ್ಪು ನೀಡಲು ಸಮ್ಮತಿಸಿದರು. ಆ ಮೇಲೆ ಸಅದ್ ತೀರ್ಪು ನೀಡಿದರು. ಈ ಯುದ್ಧದ ಬಗ್ಗೆ ವಿವರಿಸುತ್ತಾ ಹರ್ನೂರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೀಗೆ ಬರೆದಿದ್ದಾರೆ:

ಅಹ್‌ರೂಬ್ ಯುದ್ಧದ ಇಪ್ಪತ್ತು ದಿನಗಳ ನಂತರ ಮುಸ್ಲಿಮರು ಸಮಾಧಾನದ ಉಸಿರು ಬಿಡತೊಡಗಿದರು. ಆದರೆ ಬನೂ ಖುರೈಝರ ವಿಷಯ ತೀರ್ಮಾನ ಮಾಡಲಿಕ್ಕಿತ್ತು. ಅವರ ದ್ರೋಹ ಕಡೆಗಣಿಸುವಂತಹದಾಗಿರಲಿಲ್ಲ. ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮರಳಿ ಬಂದ ಕೂಡಲೆ ತನ್ನ ಸಹಾಬರೊಂದಿಗೆ ಹೇಳಿದರು: ನೀವು ಮನೆಯಲ್ಲಿ ವಿಶ್ರಾಂತಿ ಪಡೆಯಬೇಡಿರಿ. ಸಾಯಂಕಾಲದೊಳಗೆ ಬನೂ ಖುರೈಝರ ಕೋಟೆಯನ್ನು ತಲಪಿರಿ. ಯಹೂದಿಯರು ತಮ್ಮ ಕೋಟೆಯ ಬಾಗಿಲುಗಳನ್ನು ಮುಚ್ಚಿ ಯುದ್ಧವನ್ನು ಪ್ರಾರಂಭಿಸಿದರು. ಅವರ ಮಹಿಳೆಯರೂ ಅವರೊಂದಿಗೆ ಯುದ್ಧದಲ್ಲಿ ಭಾಗವಹಿಸಿದರು. ಕೆಲವು ದಿನಗಳ ನಂತರ ಯಹೂದಿಯರು ತಾವು ದೀರ್ಘಕಾಲ ಮುಸ್ಲಿಮರನ್ನು ಎದುರಿಸಲಾರೆವು ಎಂದು ಮನವರಿಕೆ ಮಾಡಿದರು. ಅವರ ಮುಖಂಡರು ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಹೀಗೆ ಅಪೇಕ್ಷಿಸಿದರು: ನಮ್ಮ ಬಳಿಗೆ ನಮ್ಮ ಸ್ನೇಹಿತನೂ ಔಸ್ ಗೋತ್ರದ ಮುಖಂಡನೂ ಆಗಿರುವ ಅಬೂ ಲುಬಾಬ ಅನ್‌ಸಾರಿಯನ್ನು ಸಮಾಲೋಚನೆ ನಡೆಸಲು ಕಳುಹಿಸಿರಿ ಎಂದು. ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅಬೂ ಲುಬಾಬರನ್ನು ಅವರ ಬಳಿಗೆ ಸಮಾಲೋಚನೆಗಾಗಿ ಕಳುಹಿಸಿದರು. ಯಹೂದಿಯರು ಅಬೂ ಲುಬಾಬರೊಂದಿಗೆ ಕೇಳಿದರು: ಮುಹಮ್ಮದ್ ಹೇಳಿದ್ದಾರೆ, ತೀರ್ಪು ನೀಡುವ ಹಕ್ಕು ನನಗೆ ಬಿಟ್ಟುಕೊಟ್ಟು ಆಯುಧಗಳನ್ನು ಕೆಳಗಿಡಿರಿ ಎಂದು. ಈ ಮಾತನ್ನು ನಾವು ಅಂಗೀಕರಿಸಬಹುದೇ? ಅಬೂ ಲುಬಾಬ ಬಾಯಿಯಲ್ಲಿ 'ನೀವು ಅಂಗೀಕರಿಸಬಹುದು' ಎಂದು

ಹೇಳಿದರಾದರೂ ತಮ್ಮ ಕುತ್ತಿಗೆ ಮೇಲೆ ಕೈ ಚಲಾಯಿಸಿ ಕೊಲೆಗೈಯಲ್ಪಡುವ ಸಂಕೇತ ನೀಡಿದರು. ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಯಹೂದಿಯರ ಬಗ್ಗೆ ಯಾವುದೇ ತೀರ್ಮಾನ ಮಾಡಿರಲಿಲ್ಲ. ಆದರೆ ಅಬೂ ಲುಬಾಬ ಈ ಅಪರಾಧಕ್ಕೆ ಮರಣದಂಡನೆ ಹೊರತು ಬೇರೆ ಯಾವ ಶಿಕ್ಷೆ ದೊರಕಲು ಸಾಧ್ಯ ಎಂದು ಯೋಚಿಸಿ ಅದರ ಬಗ್ಗೆ ಹೇಳಲಿಲ್ಲವಾದರೂ ಸಂಜ್ಞೆಯಿಂದ ಅದನ್ನು ಸೂಚಿಸಿದರು. ಅದು ಯಹೂದಿಯರ ವಿನಾಶಕ್ಕೆ ಕಾರಣವಾಯಿತು.

ಯಹೂದಿಯರು, ನಾವು ಮುಹಮ್ಮದರ ತೀರ್ಪನ್ನು ಒಪ್ಪಲು ಸಿದ್ಧರಿಲ್ಲ ಎಂದು ಹೇಳಿದರು. ಅವರೇನಾದರೂ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ತೀರ್ಮಾನವನ್ನು ಒಪ್ಪಿರುತ್ತಿದ್ದರೆ, ಹೆಚ್ಚೆಂದರೆ ಇತರ ಯಹೂದಿ ಗೋತ್ರಗಳಿಗೆ ನೀಡಿದಂತೆ ಮದೀನ ತೊರೆಯುವ ಶಿಕ್ಷೆ ಅವರಿಗೂ ನೀಡಲಾಗುತ್ತಿತ್ತು. ಆದರೆ ಅವರ ದುರಾದ್ಯಷ್ಟವೆಂಬಂತೆ ಅವರು ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ತೀರ್ಮಾನವನ್ನು ಒಪ್ಪುವುದಿಲ್ಲವೆಂದೂ ಬದಲಾಗಿ ನಮ್ಮೊಂದಿಗೆ ಪ್ರತಿಜ್ಞಾಬದ್ಧರಾದ ಔಸ್ ಗೋತ್ರದ ಮುಖಂಡರಾದ ಸಅದ್ ಬಿನ್ ಮುಆದ್ ತೀರ್ಪನ್ನು ಅಂಗೀಕರಿಸುವೆವು ಎಂದೂ ಹೇಳಿದರು.

ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಯಹೂದಿಯರ ಈ ಬೇಡಿಕೆಯನ್ನು ಅಂಗೀಕರಿಸಿದರು. ಸಅದ್ ಬನೂ ಖುರೈಝರ ಕೋಟೆಯನ್ನು ತಲಪಿದಾಗ ಬನೂ ಖುರೈಝ ಕೋಟೆಗೋಡೆಗೆ ಸಮೀಪ ಅವರನ್ನು ಪ್ರತೀಕ್ಷಿಸುತ್ತಾ ನಿಂತಿದ್ದರು. ಇನ್ನೊಂದು ಬದಿಯಲ್ಲಿ ಮುಸ್ಲಿಮರು ಕುಳಿತಿದ್ದರು. ಹರ್ನೂರತ್ ಸಅದ್ ಮೊದಲು ತನ್ನ ಗೋತ್ರದ ಜನರೊಂದಿಗೆ ಕೇಳಿದರು: ನಾನು ಮಾಡುವ ತೀರ್ಪು ಅಂಗೀಕರಿಸುವುದಾಗಿ ನೀವು ನನಗೆ ವಾಗ್ದಾನ ಮಾಡುವಿರೋ? ಆ ಜನರು ಹೇಳಿದರು: ಅಂಗೀಕರಿಸುವೆವು. ಅನಂತರ ಹರ್ನೂರತ್ ಸಅದ್ ಬನೂ ಖುರೈಝರೊಂದಿಗೆ ಕೇಳಿದರು: ನಾನು ಮಾಡುವ ತೀರ್ಪನ್ನು ನೀವು ಅಂಗೀಕರಿಸುವುದಾಗಿ ವಾಗ್ದಾನ ಮಾಡುವಿರೋ? ಅವರು ಹೇಳಿದರು: ನಾವು ಅಂಗೀಕರಿಸುವೆವು. ಅನಂತರ ಹರ್ನೂರತ್ ಸಅದ್ ನಾಚಿಕೆಯಿಂದ ಬೇರೆ ಕಡೆಗೆ ನೋಡುತ್ತ ತಗ್ಗಿದ ದೃಷ್ಟಿಯಿಂದ ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ನೋಡುತ್ತಾ ಕೇಳಿದರು: 'ತಾವು ಸಹ ವಾಗ್ದಾನ ಮಾಡುವಿರೋ?' ಆಗ ಹರ್ನೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಸಹ ಹೇಳಿದರು ಅಂಗೀಕರಿಸುತ್ತೇನೆ ಎಂದು. ಹರ್ನೂರತ್ ಸಅದ್ ಈ ಮೂವರಿಂದ ವಾಗ್ದಾನವನ್ನು ಪಡೆದ ನಂತರ ಬೈಬಲಿನ ಆಜ್ಞೆಗಳ ಪ್ರಕಾರ ತೀರ್ಪು ನೀಡಿದರು.

ಬೈಬಲಿನಲ್ಲಿ ಹೀಗೆ ಬರೆದಿದೆ: ನೀವು ಒಂದು ಪಟ್ಟಣವನ್ನು ಸ್ವಾಧೀನ ಮಾಡಿಕೊಳ್ಳುವುದಕ್ಕೆ ಅದರ ಹತ್ತಿರ ಬಂದಾಗ ಮೊದಲು ಅದು ಯುದ್ಧವಿಲ್ಲದೆ ಸಮಾಧಾನದಿಂದಲೇ

ಅಧೀನವಾಗಬಹುದೆಂದು ಪ್ರಕಟಿಸಬೇಕು. ಅದರಲ್ಲಿರುವವರು ಒಪ್ಪಿ ನಿಮಗೆ ಬಾಗಿಲನ್ನು ತೆರೆದುಕೊಟ್ಟರೆ ಅವರಲ್ಲೂ ನಿಮಗೆ ಬಿಟ್ಟೇ ಕೆಲಸ ಮಾಡುವ ದಾಸರಾಗಬೇಕು. ಅವರು ನಿಮ್ಮ ಮಾತಿಗೆ ಸಮ್ಮತಿಸದೆ ಎದುರಿಸಿದರೆ ನೀವು ಆ ಪಟ್ಟಣಕ್ಕೆ ಮುತ್ತಿಗೆ ಹಾಕಬೇಕು. ನಿಮ್ಮ ದೇವರಾದ ಯಹೋವನು ಆ ಪಟ್ಟಣವನ್ನು ನಿಮಗೆ ವಶ ಮಾಡಿದಾಗ ಅದರಲ್ಲಿರುವ ಗಂಡಸರೆಲ್ಲರನ್ನೂ ಕನಿಕರಿಸದೆ ಸಂಹಾರ ಮಾಡಬೇಕು. ಹೆಂಗಸರನ್ನೂ ಮಕ್ಕಳನ್ನೂ ದನಗಳನ್ನೂ ಊರಲ್ಲಿರುವ ಆಸ್ತಿಯನ್ನೂ ನೀವು ಸ್ವಂತಕ್ಕೆ ತೆಗೆದುಕೊಳ್ಳಬಹುದು. ನಿಮ್ಮ ದೇವರಾದ ಯಹೋವನು ನಿಮಗೆ ವಶಪಡಿಸಿದ ಶತ್ರುಗಳ ಆಸ್ತಿಯನ್ನು ನೀವೇ ಅನುಭೋಗಿಸಬಹುದು. (ಕನ್ನಡ ಬೈಬಲ್, ಧರ್ಮೋಪದೇಶ ಕಾಂಡ 20:10-14).

ಬೈಬಲಿನ ಈ ಆಜ್ಞೆಗಳನ್ನು ಹರ್ಷೂರತ್ ಸಅದ್ ಪರಿಸಿ ಅದಕ್ಕನುಸಾರವಾಗಿ ತೀರ್ಪು ನೀಡಿದರು. ಹರ್ಷೂರತ್ ಸಅದ್ ಬನೂ ಖುರೈಯು ಗೋತ್ರದೊಂದಿಗೆ ಪ್ರತಿಜ್ಞಾ ಬದ್ಧರಾದ ಗೋತ್ರದವರೂ ಅವರ ಸ್ನೇಹಿತರೂ ಆಗಿದ್ದರು. ಇಸ್ಲಾಮಿನ ಧಾರ್ಮಿಕ ನಿಯಮಗಳ ಪ್ರಕಾರ ತೀರ್ಪು ನೀಡುವುದಾದರೆ ಖಂಡಿತವಾಗಿಯೂ ಯಹೂದಿಯರ ಜೀವಗಳು ಸುರಕ್ಷಿತವಾಗುತ್ತಿತ್ತು. ಆದರೆ ಅವರು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ತೀರ್ಪು ನೀಡುವುದನ್ನು ಸಮ್ಮತಿಸಲಿಲ್ಲ. ಆದುದರಿಂದ ಹರ್ಷೂರತ್ ಮೂಸಾ ಅಲೈಹಿ ಸಲಾಮರ ಬೈಬಲಿನ ಧರ್ಮೋಪದೇಶ ಕಾಂಡದಲ್ಲಿ ಇಂತಹ ಸಂದರ್ಭಗಳಿಗೋಸ್ಕರ ಮೊದಲೇ ಬರೆದಿಟ್ಟ ನಿಯಮಗಳಿಗೆ ಅನುಸಾರವಾಗಿ ಹರ್ಷೂರತ್ ಸಅದ್ ತೀರ್ಪು ನೀಡಿದರು. ಈ ತೀರ್ಪಿನ ಹೊಣೆಗಾರಿಕೆಯನ್ನು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮೇಲಾಗಲಿ ಮುಸ್ಲಿಮರ ಮೇಲಾಗಲಿ ಹೊರಿಸಲಾಗದು. ಈ ತೀರ್ಪಿನ ಹೊಣೆಗಾರರು ಹರ್ಷೂರತ್ ಮೂಸಾ(ಅ), ಹರ್ಷೂರತ್ ಮೂಸಾರವರ ಗ್ರಂಥ ಮತ್ತು ಅನ್ಯ ಜನಾಂಗದವರೊಂದಿಗೆ ಈ ರೀತಿ ಸಾವಿರಾರು ವರ್ಷಗಳಿಂದ ವರ್ತಿಸಿದ ಯಹೂದಿಯರಾಗಿದ್ದಾರೆ. ಯಹೂದಿಯರನ್ನು ದಯಾಪೂರ್ಣವಾದ ತೀರ್ಪಿನ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆಹ್ವಾನಿಸಿದ್ದರೂ ಯಹೂದಿಯರು ಆ ಆಹ್ವಾನ ನಿರಾಕರಿಸಿದರು. ನಾವು ಮುಹಮ್ಮದರ ತೀರ್ಪನ್ನು ಒಪ್ಪಲು ಸಿದ್ಧರಿಲ್ಲ ಎಂದು ಅವರು ಹೇಳಿದ್ದರು.

ಹರ್ಷೂರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಬರೆಯುತ್ತಾರೆ: ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ದೌರ್ಜನ್ಯ ಮಾಡಿದರೆಂದು ಕ್ರೈಸ್ತ ಲೋಕ ಬೊಬ್ಬೆ ಹಾಕುತ್ತಿದೆ. ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬೇರೆ ಯಾವುದೇ ಸಂದರ್ಭದಲ್ಲಿ ಯಾವತ್ತೂ ಇಂತಹ ದೌರ್ಜನ್ಯ ಮಾಡಲಿಲ್ಲ ಎಂಬುದನ್ನು ಕ್ರೈಸ್ತರಾದ ಬರಹಗಾರರು ಏಕೆ ನೋಡುವುದಿಲ್ಲ. ಬೇರೆ ಎಲ್ಲಿಯೂ ದೌರ್ಜನ್ಯ ಕಾಣುವುದೇ ಇಲ್ಲ. ನೂರಾರು ಸಾರಿ ಶತ್ರುಗಳು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ದಯೆಗೆ ತಮ್ಮನ್ನು ಬದ್ಧಗೊಳಿಸಿದಾಗ ಪ್ರತಿ ಸಾರಿ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು

ಅವರನ್ನು ಕ್ಷಮಿಸಿದರು. ಈ ಒಂದೇ ಒಂದು ಸಂದರ್ಭದಲ್ಲಿ ಶತ್ರುಗಳು ಒತ್ತಾಯ ಪೂರ್ವಕವಾಗಿ ಹೇಳಿದರು: ನಾವು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ತೀರ್ಪನ್ನು ಅಂಗೀಕರಿಸಲಾರೆವು ಎಂದು. ಇಲ್ಲಿ ದೌರ್ಜನ್ಯ ನಡೆದಿದ್ದರೆ ಅದು ಯಹೂದಿಯರೇ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ತೀರ್ಪನ್ನು ಅಂಗೀಕರಿಸಲು ಒಪ್ಪದೆ ಅವರು ತಮ್ಮ ಮೇಲೆಯೇ ಮಾಡಿದ ದೌರ್ಜನ್ಯವಾಗಿದೆ.

ಈ ಘಟನೆಗೆ ಸಂಬಂಧಿಸಿ ಹರ್ಷೂರತ್ ಮಿರ್ಯೂ ಬಶೀರ್ ಅಹ್ಮದ್ ಸಾಹಿಬರು ಸ್ವಲ್ಪ ಹೆಚ್ಚಿಗೆ ವಿವರ ನೀಡಿದ್ದಾರೆ. ಅವರು ಬರೆಯುತ್ತಾರೆ: ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಷೂರತ್ ಸಅದ್ ಬಿನ್ ಮುಆದರ ಈ ತೀರ್ಪನ್ನು ಆಲಿಸಿದಾಗ ಸ್ವಯಂ ಪ್ರೇರಿತವಾಗಿ ಹೇಳಿದರು: ನಿಮ್ಮ ಈ ತೀರ್ಪು ಅಲ್ಲಾಹನ ವಿಧಿನಿರ್ಣಯವಾಗಿದೆ, ಅದನ್ನು ತಪ್ಪಿಸಲಾಗದು. ಅವರು ಹರ್ಷೂರತ್ ಸಅದ್‌ರೊಂದಿಗೆ ಹೇಳಿದರು: **ಖದ್ ಹಕ್‌ಮತ್ ಬಿ ಹುಕ್‌ಮಿಲ್ಲಾಹ್**. ನಿಮ್ಮ ತೀರ್ಪು ಅಲ್ಲಾಹನ ವಿಧಿನಿರ್ಣಯ (ತಖ್‌ದೀರ್) ಆಗಿದೆ ಎಂದು ತೋರುತ್ತದೆ. ಅದನ್ನು ಬದಲಾಯಿಸಲು ಯಾರಿಗೂ ಶಕ್ತಿ ಇಲ್ಲ. ಪ್ರಾಯಶಃ ಇದೇ ಸಂದರ್ಭದಲ್ಲಿ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಭಾವಾವೇಶಭರಿತರಾಗಿ ಹೇಳಿದರು: ಯಹೂದಿಯರಾದ ಹತ್ತು ಮಂದಿ ಪ್ರಭಾವಿ ವ್ಯಕ್ತಿಗಳಾದರೂ ನನ್ನನ್ನು ನಂಬಿದ್ದರೆ ಈ ಎಲ್ಲಾ ಜನರು ನನ್ನನ್ನು ನಂಬುತ್ತಿದ್ದರೆಂದು ನಾನು ಅಲ್ಲಾಹನ ಬಗ್ಗೆ ಭರವಸೆ ಹೊಂದಿದ್ದೇನೆ. ಹಾಗೆ ದೈವಿಕ ಶಿಕ್ಷೆಯಿಂದ ಅವರು ವಿಮೋಚಿತರಾಗುತ್ತಿದ್ದರು.

ಬನೂ ಖುರೈಯುರಿಗೆ ಸಂಬಂಧಿಸಿದ ಈ ಘಟನೆಯ ಬಗ್ಗೆ ಕೆಲವು ಮುಸ್ಲಿಮೇತರ ಚರಿತ್ರಗಾರರು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ವಿರುದ್ಧ ಅತ್ಯಂತ ಅನುಚಿತ ರೀತಿಗಳಲ್ಲಿ ಆಕ್ರಮಣ ಮಾಡಿ (ನಲೂದ್ಬಿಲ್ಲಾಹ್) ಅವರು ದೌರ್ಜನ್ಯಗಾರನೂ ನಿಷ್ಕರುಣಿಯೂ ಆಗಿರುವ ಆಡಳಿತಗಾರನೆಂದು ಚಿತ್ರಿಸಿದ್ದಾರೆ. ಹರ್ಷೂರತ್ ಮಿರ್ಯೂ ಬಶೀರ್ ಅಹ್ಮದ್ ಸಾಹಿಬ್ ಈ ಆಕ್ಷೇಪಕ್ಕೆ ಉತ್ತರವಾಗಿ ಹೀಗೆ ಬರೆಯುತ್ತಾರೆ: ಬನೂ ಖುರೈಯುರಿಗೆ ಸಂಬಂಧಿಸಿದ ಈ ತೀರ್ಪನ್ನು ದೌರ್ಜನ್ಯ ಭರಿತವಾದುದೆಂದು ಹೇಳಲಾಗುತ್ತಿದೆ. ಮೊದಲನೆಯದಾಗಿ ನೆನಪಿಡಬೇಕಾದುದೇನೆಂದರೆ, ಆ ತೀರ್ಪನ್ನು ನೀಡಿದವರು ಸಅದ್ ಬಿನ್ ಮುಆದ್ ಆಗಿದ್ದಾರೆ. ಅದು ಖಂಡಿತವಾಗಿಯೂ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ನೀಡಿದ ತೀರ್ಪಲ್ಲ. ಎರಡನೆಯದಾಗಿ, ಅಂದಿನ ಕಾಲದ ಸ್ಥಿತಿಗತಿಗಳಿಗೆ ಅನುಸಾರವಾಗಿ ಖಂಡಿತವಾಗಿಯೂ ಅದು ತಪ್ಪಾದ ಮತ್ತು ದೌರ್ಜನ್ಯಕರವಾದ ತೀರ್ಪು ಆಗಿರಲಿಲ್ಲ. ಮೂರನೆಯದಾಗಿ, ತೀರ್ಪು ನೀಡುವ ಮೊದಲು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಂದ ಅದನ್ನು ಅಂಗೀಕರಿಸುವುದಾಗಿ ಸಅದ್ ವಾಗ್ದಾನವನ್ನು ಪಡೆದುದರಿಂದ ಆ ತೀರ್ಪಿನ ಪ್ರಕಾರ ವರ್ತಿಸಲು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬದ್ಧರಾಗಿದ್ದರು. ನಾಲ್ಕನೆಯದಾಗಿ, ಅಪರಾಧಿಗಳು ಆ ತೀರ್ಪನ್ನು ಅಂಗೀಕರಿಸಿದರು. ಅದರ ವಿರುದ್ಧ ಅವರು ಆಕ್ಷೇಪವೆತ್ತಲಿಲ್ಲ. ಅವರು ಅದನ್ನು ತಮಗೋಸ್ಕರ ದೇವ ವಿಧಿ ಎಂದು ಗಣಿಸಿದರು.

ಈ ತೀರ್ಪು ಜಾರಿಗೊಳಿಸುವ ತನಕ ಅಪರಾಧಿಗಳು ಬಂಧನದಲ್ಲಿದ್ದಾಗ ಅವರಿಗೆ ವಾಸ್ತವ್ಯ ಮತ್ತು ಆಹಾರದ ಉತ್ತಮ ವ್ಯವಸ್ಥೆ ಮಾಡಲಾಗಿತ್ತು. ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೀಗೆ ಆಜ್ಞಾಪಿಸಿದ್ದರು: ಒಬ್ಬ ಅಪರಾಧಿಯನ್ನು ಹತ್ಯೆ ಮಾಡುವಾಗ ಬೇರೆ ಯಾವ ಅಪರಾಧಿಯೂ ಅಲ್ಲಿರಬಾರದು ಎಂದು. ಇದಲ್ಲದೆ ಯಾವುದಾದರೂ ಅಪರಾಧಿ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮುಂದೆ ದಯಾಬಿಕ್ಷೆಯ ಬೇಡಿಕೆ ಸಲ್ಲಿಸಿದಾಗ ಅವರಿಗೆ ಜೀವದಾನ ನೀಡಲಾಯಿತಲ್ಲದೆ ಅಂತಹ ವ್ಯಕ್ತಿಯ ಪತ್ನಿ, ಮಕ್ಕಳು ಮತ್ತು ಸ್ವತ್ತನ್ನು ಆತನಿಗೆ ಮರಳಿಸಬೇಕೆಂದು ಆಜ್ಞಾಪಿಸಿದ್ದರು. ಒಬ್ಬ ಅಪರಾಧಿಯೊಂದಿಗೆ ಇದಕ್ಕಿಂತ ಮಿಗಿಲಾಗಿ ದಯೆ ಮತ್ತು ವಾತ್ಸಲ್ಯದಿಂದ ವರ್ತಿಸಲು ಹೇಗೆ ತಾನೆ ಸಾಧ್ಯ?

ಈ ಘಟನೆಯ ಕಾರಣದಿಂದ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ವಿರುದ್ಧ ಯಾವುದೇ ಆಕ್ಷೇಪ ಮಾಡಲು ಖಂಡಿತವಾಗಿಯೂ ಸಾಧ್ಯವಿಲ್ಲ. ವಾಸ್ತವಿಕವಾಗಿ ಈ ಘಟನೆಯಿಂದ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಸುಸ್ವಭಾವ, ಉತ್ತಮ ಆಡಳಿತ ವ್ಯವಸ್ಥೆ, ಅವರಿಗೆ ಸಹಜವಾಗಿದ್ದ ದಯಾಗುಣ ಮತ್ತು ವಾತ್ಸಲ್ಯದ ಅತ್ಯಂತ ಸ್ಪಷ್ಟವಾದ ಸಾಕ್ಷ್ಯ ಲಭಿಸುತ್ತದೆ. ಈ ಘಟನೆಗೆ ಸಂಬಂಧಿಸಿ ಚರಿತ್ರಗಾರನಾದ ಮೊಗೋಲಿಸ್ ಹೀಗೆ ಹೇಳಲು ನಿರ್ಬಂಧಿತರಾದರು. ಸಅದ್ ನೀಡಿದ ತೀರ್ಪು ಆ ಕಾಲದ ಪರಿಸ್ಥಿತಿಗೆ ಅನುಸಾರವಾಗಿ ಅನಿವಾರ್ಯವಾಗಿತ್ತು.

(ಹುರ್ಮೂರ್ ಹೇಳಿದರು:) ಇನ್ನೊಂದು ವಿಷಯ ನೇನಪಿಡಬೇಕಾಗಿದೆ. ಯಹೂದಿಯರು ಮತ್ತು ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮಧ್ಯೆ ಆರಂಭದಲ್ಲಿ ಮಾಡಲಾದ ಒಪ್ಪಂದದ ಶರತ್ತುಗಳಲ್ಲಿ ಒಂದು ಶರತ್ತು ಹೀಗೆ ಇತ್ತು: ಯಹೂದಿಯರಿಗೆ ಸಂಬಂಧಿಸಿ ಯಾವುದೇ ವಿಷಯ ಪರಿಹರಿಸಲಿಕ್ಕಿದ್ದರೆ ಅದರ ಬಗ್ಗೆ ತೀರ್ಪು ಅವರ ನ್ಯಾಯ ಸಂಹಿತೆ ಪ್ರಕಾರ ಮಾಡಲಾಗುವುದು ಎಂದು. ಈ ಶರತ್ತಿಗೆ ಅಧೀನವಾಗಿ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಯಾವಾಗಲೂ ಯಹೂದಿಯರಿಗೆ ಸಂಬಂಧಿಸಿ ಮೂಸಾರ ಶರೀಅತ್ ಪ್ರಕಾರ ತೀರ್ಪು ನೀಡುತ್ತಿದ್ದರೆಂದು ಚರಿತ್ರೆಯಿಂದ ತಿಳಿಯುತ್ತದೆ.

ಬನೂ ಖುರೈರುರಿಗೆ ಸಂಬಂಧಿಸಿ ಹರ್ಷರತ್ ಸಅದ್ ಬಿನ್ ಮುಆದರ ಪಾತ್ರದ ಬಗ್ಗೆ ವಿವರಣೆ ಇಲ್ಲಿಗೆ ಮುಗಿಯುತ್ತದೆ. ಆದರೆ ಸಅದ್ ಬಿನ್ ಮುಆದರ ಬಗ್ಗೆ ಇನ್ನಷ್ಟು ವಿವರಿಸಲು ಬಾಕಿಯಾಗಿ ಉಳಿದಿದೆ. ಇನ್‌ಶಾಅಲ್ಲಾಹ್ ಮುಂದೆ ಅವುಗಳನ್ನು ವಿವರಿಸುವೆನು.

(ಖುತ್ಬದ ಕೊನೆಯ ಭಾಗದಲ್ಲಿ ಹುರ್ಮೂರ್ ಇತ್ತೀಚೆಗೆ ನಿಧನ ಹೊಂದಿದ ಮುಕರ್ರಮ ಹಾಜಿಯ ರುಖಿಯ್ಯಾ ಖಾಲಿದ್ ಸಾಹಿಬ, ಮುಕರ್ರಮ ಸಫಿಯ ಬೇಗಮ್ ಸಾಹಿಬ, ಮುಕರ್ರಮ್ ಅಲಿ ಅಹ್ಮದ್ ಸಾಹಿಬ್ ಮತ್ತು ಮುಕರ್ರಮ ರಫೀಖಾ ಬೀಬಿ ಸಾಹಿಬರ ಸದ್ಗುಣಗಳ ಬಗ್ಗೆ ಪ್ರಸ್ತಾಪಿಸಿದರು. ಲಾಕ್‌ಡೌನ್ ಕಾರಣದಿಂದ ಜನಾರ್ಥು ನಮಾಝ್‌ನಲ್ಲಿ ಭಾಗವಹಿಸಲು ಸಾಧ್ಯವಾಗದೆ ಇದ್ದವರನ್ನೂ ನಮಾಝು ಜನಾರ್ಥುದಲ್ಲಿ ಭಾಗವಹಿಸಲು ಹುರ್ಮೂರ್ ಅನುಮತಿಸಿದರು.)

\*\*\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ  
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 10-07-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon